

OPINJONI TAL-AVUKAT ĠENERALI

POIARES MADURO

ppreżentata fil-11 ta' Ġunju 2008¹

1. Dan ir-rinviju, li huwa suġġett għall-proċedura b'urgenza skont l-Artikolu 104(b) tar-Regoli tar-Regoli tal-Qorti tal-Ġustizzja, jirrigwarda l-portata tad-dritt ta' residenza taċ-ċittadini ta' pajjiżi terzi, li huma membri tal-familja ta' ċittadini tal-Unjoni. Il-kwistjoni hija waħda delikata peress li twassal għal obbligu li ssir diviżjoni bejn dak li jaqa' taht id-dispożizzjonijiet dwar il-moviment liberu u r-residenza taċ-ċittadini tal-Unjoni u dak li jaqa' taht il-kontroll tal-immigrazzjoni li huwa qasam li jibqa' fil-kompetenza tal-Istati Membri sakemm u sa fejn il-Komunità Ewropea ma pproċedietx għall-armonizzazzjoni totali. Il-portata kostituzzjonali tas-suġġett tispjeġa d-dibattitu jahraq; b'xejn anqas minn għaxar Stati Membri intervjenu insostenn tal-Gvern konvenut fil-kawża prinċipali sabiex jikkontestaw l-interpretazzjoni sostnuta mir-rikorrenti fil-kawża prinċipali u mill-Kummissjoni tal-Komunitajiet Ewropej. Huwa minnu li d-deċizzjonijiet preċedenti tal-Qorti tal-Ġustizzja komplew isahhnu d-dibattitu minhabba n-nuqqas ta' koerenza fil-linja ta' ġurisprudenza tagħha. Id-domandi preliminari dwar l-interpretazzjoni tad-Direttiva 2004/38/KE² magħmula fil-kawzi

preżenti, joffru opportunità tajba għall-Qorti tal-Ġustizzja sabiex tikkjarifika l-kwistjoni.

I — Il-fatti tal-kawża prinċipali u d-domandi preliminari

2. Dan ir-rinviju preliminari qed isir mill-High Court (l-Irlanda) fil-kuntest ta' kontroversja li tikkonċerna erba' kawzi magħhuda intiżi sabiex jiġi kkontestat ir-rifjut ta' għoti ta' awtorizzazzjoni għar-residenza lil ċittadin ta' pajjiżi terzi, miżżewweġ lil ċittadin tal-Unjoni li stabbilit fl-Irlanda. F'kull waħda minn dawn l-erba' kawzi, iċ-ċittadin ta' pajjiż terz daħal direttament l-Irlanda u ressaq talba għall-ażil politiku, li nċaħdet. Wara l-wasla tiegħu fl-Irlanda, l-interessat iżżewweġ ċittadin ta' Stat Membru iehor li jgħix u jahdem fl-Irlanda. Wara dan iż-żwieġ, huwa talab titolu ta' residenza ("residence card") bhala konjuġi ta' ċittadin ta' Stat Membru, li jirrisjedi legalment fl-Irlanda. Din it-talba nċaħditlu mill-Ministru tal-Ġustizzja għar-raġuni li l-persuna li ressqet it-talba ma gābet l-ebda prova li turi li kien għex legalment fi Stat Membru iehor qabel il-wasla tiegħu fl-Irlanda, kif teziġi l-leġislażzjoni Irlandiża adottata għat-traspożizzjoni tad-Direttiva 2004/38. L-applikanti għalhekk,

1 — Lingwa oriġinali: il-Franċiż.

2 — Direttiva 2004/38/KE tal-Parlament Ewropew u tal-Kunsil, l-tad-29 ta' April 2004, dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (GU L 158, p. 77).

appellaw minn dawn id-deċiżjonijiet minis-terjali li rrifjutaw l-hruġ tat-titolu ta' karta ta' residenza, abbażi tal-fatt li l-kundizzjoni tar-residenza legali minn qabel fi Stat Membru ieħor imposta mil-leġislażżjoni Irlandiża u li n-nuqqas ta' osservanza tagħha ġġustifika ċ-ċaħdiet ikkontestati, tmur kontra d-dispożizzjonijiet tad-Direttiva 2004/38.

3. Huwa għalhekk, sabiex tkun tista' teżamina l-fondatezza tar-rikorsi ppreżentati kontra d-deċiżjonijiet ta' rifjut tat-titolu ta' residenza kkontestati, il-qorti tar-rinviju qieset neċessarju li tistaqsi essenzjalment lill-Qorti tal-Ġustizzja fuq il-kwistjoni dwar jekk il-benefiċċju tad-dispożizzjonijiet tad-Direttiva 2004/38 u iktar preċiżament id-dritt ta' residenza favur konjuġi mhux Komunitarju miżżewweġ lil ċittadin tal-Unjoni jistax ikun sugġett għall-kundizzjoni tar-residenza legali fi Stat Membru ieħor qabel il-wasla ta' dan tal-aħħar fl-Istat Membru ospitanti. Dan huwa l-ghan tal-ewwel domanda preliminari. U jekk dan mhux il-każ, xorta għandu jiġi ddeterminat jekk iċ-ċittadini ta' pajjiżi terzi jistgħux, f'dan il-każ, minkejja dan, jiġu rrifjutati l-benefiċċju tad-dispożizzjonijiet tad-Direttiva 2004/38, peress li l-Artikolu 3(1) tagħha jirriżerva d-dritt lill-membri tal-familja li "jakkompanjaw" jew "jingħaqdu" ma' ċittadin tal-Unjoni, meta huma jkunu żżewġu biss wara l-wasla tagħhom fit-territorju Irlandiż. Minn hawn haġru t-tieni u t-tielet domandi preliminari li jikkonċernaw, essenzjalment, l-impatt tad-data taż-żwieġ fuq l-applikabbiltà tad-Direttiva 2004/38. Dawn iż-żewġ domandi ser jiġu eżaminati suċċessivament.

II — Kunsiderazzjonijiet

A — Il-kompatibbiltà tar-rekwizit tar-residenza legali minn qabel fi Stat Membru ieħor mad-Direttiva 2004/38

4. Il-kwistjoni dwar jekk id-Direttiva 2004/38 tippermettix li l-benefiċċju tad-dritt ta' residenza li hija tagħti liċ-ċittadini ta' pajjiżi terzi li huma membri tal-familja ta' ċittadin tal-Unjoni fl-Istat Membru ospitanti jiġi sugġett għall-kundizzjoni tar-residenza legali minn qabel fi Stat Membru ieħor, hija waħda relatata mal-applikazzjoni tal-imsemmi test: dan japplika biss għall-familji li kienu residenti fi Stat Membru qabel marru fl-Istat Membru ospitanti? Fi kliem ieħor, id-Direttiva 2004/38 tiggarrantixxi biss il-moviment liberu tal-membri mhux Komunitarji tal-familja ta' ċittadin tal-Unjoni fit-territorju tal-Unjoni jew ukoll, f'ċerti każijiet, l-aċċess għal dawn tal-aħħar għat-territorju tal-Unjoni?

5. Id-Direttiva 2004/38 ma tipprovdi risposta esplicita. Hija sempliċement tirrikon-oxxi, fl-Artikoli 6, 7 u 16 tagħha, id-dritt ta' residenza tal-membri tal-familja ta' ċittadin tal-Unjoni li m'għandhomx in-nazzjonalità ta' Stat Membru u li "jakkompanjaw jew jingħaqdu maċ-ċittadin tal-Unjoni". Peress li l-analiżi tat-test mhuwiex ta' għajnuma, jeħtieġ li jsir riferiment għall-ghanijiet tiegħu. Id-Direttiva 2004/38 tfittex li tiggarrantixxi

d-“dritt fundamentali u individwali tal-moviment liberu u tar-residenza fuq it-territorju tal-Istati Membri”, attribwit liċ-ċittadini tal-Unjoni direttament mill-Artikolu 18 KE³. Għaldaqstant huwa fid-dawl ta’ dan id-dritt fundamentali ta’ moviment u residenza taċ-ċittadini tal-Unjoni li jridu jiġu interpretati d-dispożizzjonijiet tal-imsemmija direttiva. Id-drittijiet li din tippredvi jridu jinftiehem minn perspettiva Prattika b’tali mod li jinghataw il-portata kollha neċessarja sabiex tkun assigurata l-effikaċja tad-dritt tal-moviment u tar-residenza taċ-ċittadini tal-Unjoni, iżda mhux iktar. Fi kliem iehor, irid jiġi ddeterminat jekk it-tgawdija sħiħa u kompleta tad-dritt ta’ residenza miċ-ċittadin tal-Unjoni jimplikax li d-dritt ta’ residenza tal-membri mhux Komunitarji tal-familja taċ-ċittadin tal-Unjoni, li huwa dritt derivanti minn u dipendenti fuq dak taċ-ċittadin tal-Unjoni⁴, jinkludi dritt tad-dhul fit-territorju tal-Unjoni.

6. Għal tali approċċ u għar-risposta li tista’ tirriżulta minnha, l-Istati Membri intervenjenti ma jistgħux jopponu b’mod validu d-diviżjoni kostituzzjonali vertikali tal-kompetenzi. Għalkemm huwa minnu li l-Istati Membri jibqgħu, fil-prinċipju, kompetenti fil-qasam tal-kontroll tal-immigrazzjoni u, konsegwentement, għall-aċċess ta’ ċittadini ta’ pajjiżi terzi li ġejjin minn barra t-territorju Komunitarju, ma jistax jiġi dedott minn dan li d-Direttiva 2004/38 tirrigwarda biss il-moviment bejn Stati Membri taċ-ċittadini tal-Unjoni u tal-membri tal-familja tagħhom u ma tirrigwardax l-aċċess ta’ dawn tal-aħħar għat-territorju tal-Unjoni. Hemm, fil-fatt, ġurisprudenza stabbilita li tikkonstata li l-Istati Membri għandhom jeżerċitaw il-kompetenzi nazzjonali tagħhom b’osservanza għad-dritt Komunitarju u,

b’mod partikolari, tal-libertajiet fundamentali tal-moviment⁵. Għaldaqstant, diġà gie espressament deċiż li r-rekwiziti tal-osservanza tal-libertà tal-moviment u tar-residenza taċ-ċittadini tal-Unjoni jistgħu jillimitaw l-eżerċizzju mill-Istati Membri tal-kompetenzi tagħhom⁶, partikolarment dawk li huma għandhom fil-qasam tal-kontroll tal-immigrazzjoni⁷.

7. Biex tiġi kkontestata l-applikabbiltà tad-Direttiva 2004/38 għall-kwistjoni tal-dhul tal-membri mhux Komunitarji tal-familja ta’ ċittadin tal-Unjoni fit-territorju tal-Komunità, lanqas huwa possibbli li jsir riferiment għall-organizzazzjoni tal-kompetenzi Komunitarji, kif tirriżulta mill-bażijiet legali differenti previsti mit-Trattat KE. Ċertament, huwa biss it-Titolu IV tat-Trattat KE li jippermetti l-adozzjoni ta’ atti legiżlattivi Komunitarji fil-qasam tal-immigrazzjoni u tal-kontroll tal-fruntieri esterni⁸, filwaqt li d-Direttiva 2004/38 hija bbażata fuq it-Titolu III tat-Trattat KE. Iżda din tal-aħħar tirregola b’mod dirett id-drittijiet taċ-ċittadini tal-Unjoni biss, filwaqt li dawk tal-membri tal-familja tagħhom huma koperti biss inkwantu jikkostitwixxu aċċessorju għal dawk precedenti. Il-fatt li, b’hekk, din jista’ jkollha impatt fil-qasam tal-kontroll tal-immigrazzjoni ma jimpinjax fuq il-kompetenza,

5 — Bħala riferiment, ara s-sentenza tat-13 ta’ Diċembru 2005, Marks & Spencer (C-446/03, Gabra p. I-10837, punt 29).

6 — Ara s-sentenzi tat-23 ta’ Novembru 2000, Elsen (C-135/99, Gabra p. I-10409, punt 33); tat-2 ta’ Ottubru 2003, Garcia Avello (C-148/02, Gabra p. I-11613, punt 25); tad-29 ta’ April 2004, Pusa (C-224/02, Gabra p. I-5763, punt 22); tal-15 ta’ Marzu 2005, Bidar (C-209/03, Gabra p. I-2119, punt 33); tas-26 ta’ Ottubru 2006, Tas-Hagen u Tas (C-192/05, Gabra p. I-10451, punt 22), u tat-22 ta’ Mejju 2008, Nerkowska (C-499/06, Gabra p. I-3993, punt 24).

7 — Ara s-sentenza tal-25 ta’ Lulju 2002, MRAX (C-459/99, Gabra p. I-6591). Ara wkoll is-sentenza tal-14 ta’ April 2005, Il-Kummissjoni vs Spanja (C-157/03, Gabra p. I-2911).

8 — Bħala eżempju, ara d-Direttiva tal-Kunsill 2003/86/KE, tat-22 ta’ Settembru 2003, dwar id-dritt għal riunifikazzjoni tal-familja (GU L 251, p. 12), li jikkonferixxi d-dritt għar-riunifikazzjoni tal-familja lil ċittadini ta’ pajjiżi terzi.

3 — Ara s-sentenza tas-17 ta’ Settembru 2002, Baumbast u R (C-413/99, Gabra p. I-7091, punt 84).

4 — Bħala riferiment, ara s-sentenza tal-11 ta’ Diċembru 2007, Eind (C-291/05, Gabra p. I-10719, punti 23, 24 u 30).

fondata fuq it-Titolu IV, peress li l-għan essenzjali tagħha huwa limitat għall-garanzija tal-eżerċizzju tad-dritt tal-moviment u tar-residenza taċ-ċittadini tal-Unjoni.

8. Jibqa' għalhekk li jiġi ddeterminat jekk l-effett komplet tad-drittijiet marbuta maċ-ċittadinanza tal-Unjoni jippresupponix li d-dritt tar-residenza, mogħti lill-membri tal-familja taċ-ċittadin tal-Unjoni mid-Direttiva 2004/38, jistax jinkludi fih, f'ċerti każijiet, id-dritt ta' aċċess għat-territorju Komunitarju. Għal dan il-għan, huwa importanti, fl-ewwel lok, li jiġi mfakkar l-enfasi kontinwa magħmula kemm mil-leġiżlatur⁹ kif ukoll mill-Qorti tal-Ġustizzja¹⁰ għall-importanza tal-harsien tal-hajja tal-familja taċ-ċittadini tal-Istati Membri, bl-għan li jiġu eliminati l-ostakli għall-eżerċizzju tal-libertajiet fundamentali ggarantiti mit-Trattat. Din ir-rabta strumentali stabbilita bejn id-dritt għar-rispett tal-hajja tal-familja u l-libertajiet tal-moviment, waslet, b'mod partikolari, lill-Qorti tal-Ġustizzja biex tiddeċiedi li d-dispożizzjonijiet tal-Artikolu 52 tat-Trattat KE (li sar, wara emenda, l-Artikolu

43 KE) u dawk tad-Direttiva 73/148/KEE¹¹ għandhom jiġu interpretati fis-sens li huma jimponu obbligu fuq Stat Membru li jawtorizza d-dhul u r-residenza fit-territorju tiegħu tal-konjuġi, tkun xi tkun in-nazzjonalità tiegħu, taċ-ċittadini ta' dak l-Istat li jkunu dahal, mal-imsemmi konjuġi, fit-territorju ta' Stat Membru iehor biex hemmhekk jeżerċita attività ta' impjegat, fis-sens tal-Artikolu 48 tat-Trattat KE (li sar, wara emenda, Artikolu 39 KE) u li jkun reġa' mar lura għix, fis-sens tal-Artikolu 52 tat-Trattat KE, fit-territorju tal-Istat Membru tal-oriġini; skont il-Qorti tal-Ġustizzja, ċittadin ta' Stat Membru jista' jkun skuraġġat milli jhalli l-pajjiż tal-oriġini tiegħu biex jeżerċita attività ta' impjegat jew jaħdem għal rasu fit-territorju ta' Stat Membru iehor, jekk meta jiġi biex imur lura fl-Istat Membru li tiegħu jkollu n-nazzjonalità, biex jeżerċita attività ta' impjegat jew jaħdem għal rasu, il-mara jew ir-raġel u t-tfal ma jkunux awtorizzati huma wkoll li jidhlu għixu fit-territorju ta' dan l-Istat, f'kundizzjonijiet li huma tal-anqas ugwali għal dawk mogħtija lilhom mil-liġi Komunitarja fit-territorju ta' Stat Membru iehor¹². L-imsemmija rabta strumentali tispjega wkoll għalfejn il-Qorti tal-Ġustizzja ddeċidiet, li l-Artikolu 49 KE, moqri fid-dawl tad-dritt fundamentali għar-rispett tal-hajja tal-familja, għandu jiġi interpretat fis-sens li dan jipprekludi li l-Istat Membru tal-oriġini ta' provditur ta' servizzi stabbilit f'dan l-istess Stat Membru, li jipprovdi servizzi lil destinatari stabbiliti fi Stati Membri oħra, jirrifjuta r-residenza fit-territorju tiegħu lill-konjuġi ta' dak il-fornitur, li jkun ċittadin ta' pajjiż terz¹³. Anki fis-sentenza Akrich¹⁴, fejn il-Qorti tal-Ġustizzja rrifjutat tirrikonoxxi,

9 — Wara li fakkar fil-hames premissa tiegħu li "d-dritt għal-libertà tal-moviment, sabiex ikun jista' jiġi eżerċitat, bi standards oġġettivi, bil-libertà u d-dinjità, [...] ostakoli għall-mobilità tal-haddiema għandhom ikunu eliminati, b'mod partikolari fir-rigward tad-dritt tal-haddiem li tinghaqad miegħu l-familja tiegħu", ir-Regolament (KEE) tal-Kunsill Nru 1612/68, tal-15 ta' Ottubru 1968 dwar il-libertà tal-moviment għall-haddiema fi hdan il-Komunità (GU L 127, p. 2) jistabbilixxi, fl-Artikolu 10 tiegħu, id-dritt tal-membri tal-familja, tkun xi tkun in-nazzjonalità tagħhom, li jstabilixxu ruhhom mal-haddiem, ċittadin ta' Stat Membru li jkun impjegat fit-territorju ta' Stat Membru iehor. F'termini simili hafna, il-Premessa 5 tad-Direttiva 2004/38 tfakkar li "(i) d-dritt taċ-ċittadini kollha ta' l-Unjoni li jiċċaqalu u għixu liberament fit-territorju ta' l-Istati Membri għandu, jekk se jiġi eżerċitat taht il-kondizzjonijiet objettivi tal-libertà u d-dinjità, jinghata wkoll lill-membri tal-familja tagħhom, irrispettivament miċ-ċittadinanza".

10 — Ara s-sentenzi tal-11 ta' Lulju 2002, Carpenter (C-60/00, Gabra p. I-6279, punt 38); MRAX, iċċitata iktar 'il fuq (punt 53); tal-14 ta' April 2005, Il-Kummissjoni vs Spanja, iċċitata iktar 'il fuq (punt 26); tal-31 ta' Jannar 2006, Il-Kummissjoni vs Spanja (C-503/03, Gabra p. I-1097, punt 41), u Eind, iċċitata iktar 'il fuq (punt 44).

11 — Direttiva tal-Kunsill 73/148/KEE, tal-21 ta' Mejju 1973, dwar l-abolizzjoni ta' restrizzjonijiet fuq il-moviment u r-residenza fil-Komunità għal ċittadini ta' Stati Membri f'dak li għandu x'jaqsam mal-istabbiliment u l-provizjoni tas-servizzi (GU L 172, p. 14).

12 — Ara s-sentenza tas-7 ta' Lulju 1992, Singh (C-370/90, Gabra p. I-4265).

13 — Ara s-sentenza Carpenter, iċċitata iktar 'il fuq.

14 — Sentenza tat-23 ta' Settembru 2003 (C-109/01, Gabra p. I-9607).

abbaži tar-Regolament Nru 1612/68, dritt ta' residenza fl-Istat Membru tal-orìgini li fih iċ-ċittadin tal-Unjoni kien irritorna sabiex jgħix mal-konjuġi tiegħu, ċittadin ta' pajjiż terz, peress li dan ma kienx għex legalment minn qabel fi Stat Membru, hija mandankollu imponiet l-obbligu lill-awtoritajiet kompetenti tal-Istat Membru tal-orìgini li jevalwaw it-talba tal-konjuġi ta' dħul u ta' residenza fit-territorju tagħhom, fid-dawl tad-dritt fundamentali tar-rispett għall-hajja tal-familja fis-sens tal-Artikolu 8 KEDB¹⁵, peress li l-kwistjoni kienet tolqot il-libertà tal-moviment taċ-ċittadin tal-Unjoni.

9. Jekk wiehed isegwi din il-linja, irid jiġi rrikonoxxut li bl-interpretazzjoni tad-Direttiva 2004/38 fis-sens li d-dritt tar-residenza li hija tagħti liċ-ċittadini ta' pajjiżi terzi, li huma membri tal-familja ta' ċittadin tal-Unjoni fl-Istat Membru ospitanti, ma jagħtihomx il-garanzija tad-dritt ta' aċċess għat-territorju Komunitarju, jiġifieri dan jintervjeni biss meta huma kienu għexu legalment minn qabel fi Stat Membru ieħor, tippregudika d-dritt taċ-ċittadin tal-Unjoni li jkollu hajja tal-familja normali u, għaldaqstant, id-dritt tiegħu ta' residenza fl-Istat Membru ospitanti. Fil-kawżi prinċipali inkwistjoni, l-impossibbiltà għaċ-ċittadini tal-Unjoni li jgħixu l-Irlanda li jgħibu l-konjuġi tagħhom minn barra l-Komunità hija ta' natura li taffettwa l-għażla libera tagħhom li jgħixu f'dak l-Istat Membru peress li tinkorraġixxihom jitolqu mill-Irlanda biex imorru lura fi Stat ieħor, sew jekk dan ikun Stat Membru, sew jekk ikun Stat terz, fejn ikunu jstgħu jgħixu hajja komuni mal-konjuġi tagħhom. Konsegwentement, l-effettività tad-dritt taċ-ċittadin tal-Unjoni li jgħix fi Stat Membru ieħor għajr dak tal-orìgini tiegħu, jitlob li d-dritt ta' residenza derivanti rrikonoxxut lill-membri mhux Komunitarji tal-familja

tiegħu mid-Direttiva 2004/38 jiġi interpretat bħala li jimplika d-dritt li dawn jingħaqdu miegħu, anki jekk ikunu għejjin direttament minn barra l-Unjoni. Minn dan jirrizulta li Stat Membru ma jistax validament jeżigi minn dawn il-membri tal-familja li għexu legalment minn qabel fi Stat Membru ieħor sabiex dawn ikollhom id-dritt jibbenefikaw ruħhom mid-dispożizzjonijiet tal-imsemmija direttiva.

10. Fl-isfond ta' interpretazzjoni simili mogħtija lid-Direttiva 2004/38, il-Gvern Irlandiż u l-Istati Membri intervenjenti qed jopponu s-soluzzjoni li tirrizulta mis-sentenza Akrich¹⁶, li tistabbilixxi li l-benefiċċju tad-dritt ta' residenza konferit mill-Artikolu 10 tar-Regolament Nru 1612/68 lil ċittadin ta' Stat terz, miżżewweġ lil ċittadin tal-Unjoni, li jmur fi Stat Membru li fih iċ-ċittadin tal-Unjoni jkun emigra, huwa suġġett għall-kundizzjoni ta' residenza legali minn qabel fi Stat Membru ieħor, inkwantu l-imsemmi regolament jikkonċerna biss il-moviment liberu ġewwa l-Komunità u ma jgħid xejn dwar id-drittijiet tal-imsemmi ċittadin ta' pajjiż terz, miżżewweġ lil ċittadin tal-Unjoni, inkwantu għall-aċċess għat-territorju tal-Komunità.

11. Is-soluzzjoni fis-sentenza Akrich, iċċitata iktar 'il fuq, ma tistax, madanakollu, għal diversi raġunijiet, ikollha l-portata ġenerali li qed jattribwulha l-Istati Membri. Is-sentenza ma timxix mal-linja ġurisprudenzjali eżistenti li tissugġetta d-dritt ta' residenza konferit mil-leġiżlazzjoni Komunitarja lil ċittadini ta' pajjiżi terzi, li huma membri tal-familja ta' ċittadin tal-Unjoni biss għall-konstatazzjoni

15 — Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, iffirmata f'Ruma fl-4 ta' Novembru 1950.

16 — Iċċitata iktar 'il fuq (punti 49 sa 51).

tal-eżistenza ta' "rabta tal-familja". Din kienet il-pożizzjoni tal-Qorti tal-Gustizzja qabel l-2003¹⁷. Din baqgħet il-pożizzjoni wara¹⁸. Minn dan id-dritt ta' residenza diretta ment mogħti mid-dritt Komunitarju mill-aspett uniku tar-rabta tal-familja, il-Qorti tal-Gustizzja ddeduċiet l-impossibbiltà għal Stat Membru li jadotta miżuri li jbegħdu membru mhux Komunitarju mill-familja ta' ċittadin tal-Unjoni, għar-raġuni unika li l-formalitajiet legali relatati mal-kontroll tal-barranin ma għewx sodisfatti¹⁹ u n-natura sempliċiment rikonjitorja tal-ħruġ tat-titolu ta' residenza lill-imsemmi membru²⁰.

12. Barra minn hekk, fis-sentenza Jia²¹, kienet il-Qorti tal-Gustizzja stess li rabtet b'mod espliċitu l-kundizzjoni tar-residenza legali minn qabel ifformulata fis-sentenza Akrich mal-kuntest fattwali partikolari tal-kawża principali, b'ċittadin ta' pajjiż terz, miżzewweġ lil ċittadin tal-Unjoni li għex illegalment fi Stat Membru u li fittex li jahrab abbużivament mill-awtorità tal-liġi nazzjonali dwar l-immigrazzjoni. Akrich, li kien miżzewweġ ċittadina Inġliża u li ma kellux id-dritt ta' residenza fir-Renju Unit kien, fil-fatt, ta l-kunsens tiegħu biex jitkeċċa lejn l-Irlanda fejn kien ingħaqad ma' martu, li kienet marret tgħix hemmhekk ftit qabel u kien beħsiebu jmur lura r-Renju Unit ma' martu abbażi tad-dritt tar-residenza mogħti mid-dritt Komunitarju bhala konjuġi ta' ċittadina tal-Unjoni li eżerċitat d-dritt tagħha ta' moviment.

13. Fl-aħħar nett, għandhom jitqiesu l-bidliet introdotti mid-Direttiva 2004/38. Anki jekk wiehed jippresupponi li s-sentenza Akrich, iċċitata iktar 'il fuq, kellha portata illimitata għall-kuntest partikolari tal-kawża (l-abbuż tal-liġi), jibqa' l-fatt li din kienet ingħatat fl-ambitu u għall-finijiet tal-applikazzjoni tar-Regolament 1612/68. Kif indikat fil-Premessa 3 tagħha, id-Direttiva 2004/38 għandha l-għan mhux biss li tikkodifika iżda wkoll li tirrevedi l-istrumenti eżistenti biex "tinforza" id-dritt tal-libertà tal-moviment u tar-residenza taċ-ċittadini kollha tal-Unjoni. Barra minn hekk, filwaqt li r-Regolament 1612/68 jikkonċerna biss il-"moviment liberu" tal-haddiema fil-Komunità, u dan kif jistqarr it-titolu tiegħu stess, id-Direttiva 2004/38 tikkonċerna, fl-ambitu ġuridiku stabbilit mill-Artikolu 18 KE, id-drittijiet taċ-ċittadini tal-Unjoni mhux biss li "jiċċaqalqu" minn pajjiż għal ieħor iżda li "jgħixu" liberament fit-territorji tal-Istati Membri. Fi kliem ieħor, il-libertà tal-moviment tal-haddiema u l-leġizlazzjoni adottata fir-rigward, kienu essenzjalment intiżi sabiex jeliminaw l-ostakoli għall-mobilità tal-haddiema. L-aċċenn għalhekk kien fuq l-effett skoragganti għall-ħruġ minn jew għad-dhul u l-ħruġ fi Stat Membru, li setgħu johlqu l-mizuri meħuda mill-Istati Membri. U fl-aħħar mill-aħħar hija din il-perspettiva li ispirat ir-*ratio decidendi* tas-sentenza Akrich, iċċitata iktar 'il fuq. Wara li fakkret li l-istruttura tad-dispożizzjonijiet Komunitarji għandha l-għan li tiggarrantixxi l-libertà tal-moviment tal-haddiema fil-Komunità, li l-eżerċizzju tagħha ma jstax jippenalizza l-haddiem immigrant u l-familja tiegħu, il-Qorti tal-Gustizzja minn dan ikkonkludiet fil-fatt li meta ċittadin tal-Unjoni, stabbilit fi Stat Membru, miżzewweġ ċittadin ta' pajjiż terz li ma jibbenifikax mid-dritt tar-residenza f'dak l-Istat Membru, imur fi Stat Membru ieħor biex jaħdem bhala impjegat, in-nuqqas tad-dritt tal-konjuġi tiegħu, ibbażat fuq l-Artikolu 10 tar-Regolament Nru 1612/68, li jgħix maċ-ċittadin tal-Unjoni f'dak l-Istat Membru, dan ma jstax

17 — Ara s-sentenza MRAX, iċċitata iktar 'il fuq (punt 59).

18 — Ara s-sentenza tal-14 ta' April 2005, Il-Kummissjoni vs Spanja, iċċitata iktar 'il fuq (punt 28).

19 — Ara s-sentenza MRAX, iċċitata iktar 'il fuq (punti 73 sa 80).

20 — Ara s-sentenza tal-14 ta' April 2005, Il-Kummissjoni vs Spanja, iċċitata iktar 'il fuq (punt 28).

21 — Sentenza tad-9 ta' Janjar 2007 (C-1/05, Gabra p. I-1).

jikkostitwixxi trattament anqas favorevoli minn dak li minnu kienu jibbenifikaw qabel mal-imsemmi ċittadin tal-Unjoni ghamel użu mill-possibiltajiet offerti bit-Trattat fil-qasam tal-moviment tal-persuni u, għalhekk, ma jistax ikun ta' natura li jipperswadi liċ-ċittadin tal-Unjoni biex ma jagħmilx użu mid-drittijiet tal-moviment irrikonoxxuti mill-Artikolu 39 KE; min-naħa l-oħra, meta ċittadin tal-Unjoni li jgħix fi Stat Membru, miżżewweġ lil ċittadin ta' pajjiż terz li jibbenifika mid-dritt tar-residenza f'dak l-Istat Membru, imur fi Stat Membru ieħor biex jeżerċita xogħol ta' impjegat, dan il-moviment m'għandux isarraf fit-telf tal-possibiltà li jgħixu flimkien leglament u huwa għal din ir-raġuni li l-Artikolu 10 tar-Regolament Nru 1612/68 jikkonċedi lill-konjuġi, id-dritt li jgħixu f'dak l-Istat Membru l-ieħor²². Preżentament id-Direttiva 2004/38 tenfasizza d-dritt tar-residenza libera fit-territorju tal-Istati Membri. Għalhekk m'għadhiex iktar kwistjoni ta' mobilità iżda wkoll ta' stabbiltà, ta' kontinwità tar-residenza fi Stat Membru ieħor li huwa intiz li jiġi garantit. Minn din il-perspettiva, huwa naturali li wieħed jirrikonoxxi li l-applikazzjoni ta' kundizzjoni ta' residenza legali minn qabel, meħtieġa għall-benefiċċju tad-dritt ta' residenza mogħti mid-Direttiva 2004/38 liċ-ċittadini ta' pajjiżi terzi, li huma membri tal-familja ta' ċittadini tal-Unjoni, hija tali li taffettwa l-kontinwità tar-residenza fl-Istat Membru li ċ-ċittadin tal-Unjoni għażel liberament. Jekk il-ħajja tal-familja tiegħu tinbidel u l-membri tal-familja ma jkunx jista' jibbenifika mid-dritt Komunitarju sabiex jingħaqad miegħu minhabba n-nuqqas ta' residenza legali minn qabel fi Stat Membru ieħor, iċ-ċittadin tal-Unjoni jkun inċitat li jitlaq mit-territorju tal-Istat Membru fejn ikun għażel li jgħix biex imur fi Stat ieħor, Stat Membru jew pajjiż terz, fejn ikun jista' jerga' jgħaqqad l-unità tal-familja. Il-ksur tad-dritt għall-ħajja tal-familja normali li jinholoq

mill-eżiġenza ta' residenza legali minn qabel fi Stat Membru ieħor, jaffettwa, kif jidher ċar, l-effettività tad-dritt ta' residenza. M'hemm l-ebda raġuni għaliex il-ksur għall-ħajja tal-familja jiġu ttrattati b'mod differenti skont jekk dawn jostakolawx jew le fuq il-libertà taċ-ċittadin tal-Unjoni li jiċċaqlaq minn Stat Membru għall-ieħor jew li jgħix fi Stat Membru ieħor. Għaldaqstant, peress li d-Direttiva 2004/38, bħar-Regolament Nru 1612/68²³, għandha tiġi interpretata wkoll fid-dawl tad-dritt fundamentali tar-rispett għall-ħajja tal-familja, għandu jiġi konkluż li l-benefiċċju tad-dritt tar-residenza, mogħti liċ-ċittadini ta' pajjiżi terzi, li huma membri tal-familja ta' ċittadin tal-Unjoni permezz tad-Direttiva 2004/38, ma jistax ikun sugġett għall-eżistenza tar-residenza legali minn qabel tal-imsemmija ċittadini fi Stat Membru ieħor.

14. Fl-aħħar nett irid jiġi mfakkar li l-fatt li d-dritt ta' residenza, irrikonoxxut mid-Direttiva 2004/38 liċ-ċittadini ta' pajjiżi terzi, li huma membri tal-familja ta' ċittadin tal-Unjoni jinkludi d-dritt ta' aċċess għat-territorju tal-Komunità, dan ma jfissirx li dan id-dritt ma jistax jiġi limitat mill-Istati Membri. Dawn il-limiti huma rrikonoxxuti b'mod espliċitu. L-Artikolu 27 tal-imsemmi test, jirreferi għar-riżerva klassika tal-ordni pubbliku għal-libertà ta' moviment u ta' residenza ta' ċittadin tal-Unjoni u ta' membru tal-familja tiegħu, tkun xi tkun in-nazzjonalità tiegħu. L-Artikolu 35 jagħmel referenza wkoll għall-każ tal-abbuż ta' dritt jew ta' frodi. B'dan il-mod, ġew koperti ż-żwigiġiet ta' konvenjenza iżda jista' jitqies li l-abbuż tad-dritt ikopri wkoll l-ipoteżi Akrich, tat-tentattiv li wieħed jaħrab b'mod abbużiv

22 — Ara s-sentenza Akrich, iċċitata iktar 'il fuq (punti 51 sa 54).

23 — Ara s-sentenzi tat-18 ta' Mejju 1989, Il-Kummissjoni vs Il-Germanja (249/86, Gabra. p. 1263, punt 10), u Baumbast u R, iċċitata iktar 'il fuq (punt 72).

mill-applikazzjoni ta' legiżlazzjoni nazzjonali fil-qasam tal-immigrazzjoni. Wiehed jinnota li dawn il-limitazzjonijiet permissi fid-Direttiva 2004/38 ikopru dawk li l-Qorti tal-Ġustizzja awtorizzat lill-Isati Membri li jimponu, fil-kuntest tal-libertà tal-provvista ta' servizzi, fuq id-dritt tar-rispett għall-hajja tal-familja fis-sens tal-Artikolu 8 KEDB²⁴.

15. Jehtieg għalhekk li r-risposta għall-ewwel domanda preliminari tkun li d-Direttiva 2004/38 ma tawtorizzax lil Stat Membru jissugġetta l-benefiċċju tad-dritt ta' residenza li din tagħti liċ-ċittadini ta' pajjiżi terzi, li huma membri tal-familja ta' ċittadin tal-Unjoni, għall-kundizzjoni tar-residenza legali minn qabel tal-imsemmija ċittadini fi Stat Membru iehor.

B — L-impatt tad-data taż-żwieġ fuq il-benefiċċju tad-dritt ta' residenza mogħti mid-Direttiva 2004/38

16. It-tieni u t-tielet domandi preliminari jitolbu lill-Qorti tal-Ġustizzja tiddeciedi, essenzjalment, dwar jekk ċittadin ta' pajjiż terz jistax jinvoka d-dispożizzjonijiet tad-Direttiva 2004/38 biex jikseb id-dritt ta' residenza fi Stat Membru ospitanti ma' ċittadin tal-Unjoni li lilu huwa miżzewweg, jekk ikun daħal fl-Istat Membru ospitanti qabel iż-żwieġ, u anki qabel il-wasla

taċ-ċittadin tal-Unjoni. Il-kwistjoni tqum għaliex l-Artikolu 3(1) tad-Direttiva jirriżerva l-benefiċċju tad-dispożizzjonijiet għaċ-ċittadini tal-Unjoni u "għall-membri tal-familja tagħhom [...] li jakkumpanjawhom jew li jingħaqdu magħhom". Hemm lok għalhekk li din il-formulazzjoni tippresupponi li ċ-ċittadin ta' pajjiż terz irid ikun kiseb l-istatus ta' membru tal-familja qabel ma jasal fl-Istat Membru ospitanti? Din hija s-sottomissjoni tal-Gvern Irlandiż. Inkella, kif jista' ċittadin ta' pajjiż terz jitqies li jkun qed jakkompanja jew jingħaqad ma' ċittadin tal-Unjoni, bhala membru tal-familja tiegħu?

17. It-test tal-Artikolu 3(1) tad-Direttiva 2004/38 ma jsostnix madanakollu t-tezi tal-Istat Membru konvenut fil-kawżi prinċipali. Il-kelma "jakkompanjawhom", b'mod partikolari, tista' wkoll tindika moviment u tintfiehem fis-sens li wiehed imur ma', milli l-konnotazzjoni statika li tisser ikun ma'. Dan is-sens doppju, jinsab fl-ekwivalenti tat-test Franciżi, użat f'verżjonijiet oħra lingwistiċi, pereżempju l-kelma Ingliża "accompany", dik Spanjola "acompañar", dik Taljana "accompagnare" jew dik Portugiża "acompanhar". Biex din l-ambigwià fit-test tixxejjen, trid għal darba oħra tiġi żviluppata interpretazzjoni Prattika. F'dan ir-rigward jekk l-enfasi tkun unikament fuq il-mobilità taċ-ċittadini Komunitarji, fuq il-libertà tagħhom li jmorru fi Stat Membru iehor, jista' jingħad b'ċerta relevanza li d-dritt Komunitarju ma jiggerantixxix lill-membri tal-familja d-dritt ta' residenza fl-Istat Membru ospitanti taċ-ċittadin tal-Unjoni immigrant peress li r-rabtiet tal-familja ġew stabbiliti biss wara l-eżerċizzju tal-libertà

24 — Ara s-sentenza Carpenter, iċċitata iktar 'il fuq.

tal-moviment. F'din l-ipotesi fil-fatt, il-fatt li l-familja mhijjex se tkun flimkien ma jistax ikun ta' skoraggiment ghaċ-ċittadin Komunitarju sabiex jeżerċita l-libertà li jmur minn Stat għal iehor.

18. Madankollu, kif nafu, fost id-drittijiet marbuta mal-istatus ta' ċittadin tal-Unjoni skont l-Artikolu 18 KE, hemm ukoll d-dritt tar-residenza libera fit-territorju tal-Istati Membri. B'mod loġiku, id-Direttiva 2004/38, li hija intima sabiex tirregola l-eżerċizzju tad-dritt fundamentali tal-moviment u tar-residenza taċ-ċittadini tal-Unjoni, tapplika skont l-Artikolu 3 tagħha, għal kull ċittadin tal-Unjoni li "jmur jew *jghix*" fi Stat Membru għajr dak tan-nazzjonalità tiegħu. Għaldaqstant, kif diġà enfasizzajt fil-kuntest tal-ewwel domanda preliminari, il-kontinwità tar-residenza taċ-ċittadin tal-Unjoni fl-Istat Membru ospitanti tkun ipperikolata kemm-il darba dan ma jkunx jista' jghix hemmhekk mal-membri tal-familja tiegħu. Il-mument li fih il-persuna saret membru mhux daqshekk importanti, għall-finijiet tal-effettività tad-dritt tar-residenza. F'tit jimporta wkoll jekk il-persuna li saret membru tal-familja kinitx diġà fit-territorju tal-Istat Membru ospitanti qabel il-wasla taċ-ċittadin tal-Unjoni. Anki jekk, bħal fil-kawżi prinċipali, iċ-ċittadin ta' pajjiż terz jkun iżżewweġ liċ-ċittadin tal-Unjoni bisst ir-residenza ta' dawn tal-aħħar fl-Istat Membru ospitanti, u anki jekk fil-mument taż-żwieġ, ikun diġà daħa fl-Istat Membru ospitanti, ir-rifjut ta' dan l-Istat Membru li jikkonċedilu titolu ta' residenza fil-kapaċità tiegħu ta' konjuġi ta' ċittadin tal-Unjoni, liema rifjut ikun ta' ostakolu għall-ħajja tal-familja, mhux se jaffettwa anqas ir-residenza taċ-ċittadin tal-Unjoni fit-territorju tiegħu.

19. Il-Qorti tal-Ġustizzja diġà ddeċidiet li fil-kuntest tad-dritt tar-residenza marbut mal-libertà fundamentali tal-moviment tal-haddiema, Stat Membru ma jistax jichad il-ħruġ tat-titolu ta' residenza lil ċittadin ta' pajjiż terz li jkun iżżewweġ lil haddiem Komunitarju fil-pajjiż ospitanti, wara li jkun daħal fih illegalment²⁵, mingħajr ma jkun qed jinjora d-dritt ta' residenza tal-haddiema Komunitarji u għalhekk tal-membri tal-familja tagħhom, konċess bid-Direttivi 68/360 KEE²⁶ u 73/148. Dak li kien veru, fl-ambitu tat-testi preċedenti għad-Direttiva 2004/38, huwa preżentement iktar veru *a fortiori*. M'hemm x għalfejn jerga' jiġi repetut li l-imsemmija Direttiva għandha l-għan li "issahħaħ" id-dritt ta' residenza taċ-ċittadini tal-Unjoni. Minn dan wiehed jista' jikkonkludi li ċ-ċittadini ta' pajjiżi terzi jistgħu jeżiġu l-benefiċċju tad-drittijiet konferiti mid-Direttiva 2004/38 lill-Membri tal-familja li "jakkumpanjaw" liċ-ċittadin tal-Unjoni fis-sens tal-Artikolu 3 tal-imsemmija direttiva, tkun xi tkun id-data li fiha saru membri tal-familja tal-imsemmi ċittadin.

20. Għaldaqstant wiehed jista' jirrispondi għat-tieni u għat-tielet domandi preliminari fis-sens li l-Artikolu 3(1) tad-Direttiva 2004/38 japplika għal ċittadin ta' pajjiż terz li huwa l-konjuġi ta' ċittadin tal-Unjoni li jirrisjedi fl-Istat Membru ospitanti, indipendentement mid-data u mill-post taż-żwieġ tagħhom, u indipendentement mid-data li fiha u mill-mod li bih daħal fl-Istat Membru ospitanti.

25 — Ara s-sentenza MRAX, iċċitata iktar 'il fuq (punti 63 sa 80).

26 — Direttiva tal-Kunsill 68/360/KEE tal-15 ta' Ottubru 1968 dwar it-tneħħija ta' restrizzjonijiet fuq il-moviment u residenza fi hdan il-Komunità għal haddiema ta' Stati Membri u l-familji tagħhom (GU L 257, p. 13).

III — Konkluzjoni

21. Fid-dawl tal-kunsiderazzjonijiet precedenti, nissuggerixxi lill-Qorti tal-Ġustizzja tirrispondi kif ġej għad-domandi magħmula mill-High Court:

- “1) Id-Direttiva 2004/38/KE ma tawtorizzax Stat Membru li jissuġġetta l-benefiċċju tad-dritt ta’ residenza mogħti minnha liċ-ċittadini ta’ pajjiżi terzi, li huma membri tal-familja ta’ ċittadini tal-Unjoni, għall-kundizzjoni tar-residenza legali minn qabel tal-imsemmija ċittadini fi Stat Membru iehor.

- 2) L-Artikolu 3(1) tad-Direttiva 2004/38 japplika għaċ-ċittadin ta’ pajjiżi terzi li huwa konjuġi ta’ ċittadini tal-Unjoni, residenti fl-Istat Membru ospitanti, indipendentement mid-data u mill-post taż-żwieġ tagħhom, u indipendentement mid-data li fiha u mill-mod li bih daħal fl-Istat Membru ospitanti.”